

युगसहस्रपर्यन्तमहर्षद्ब्रह्मणो विदुः ।

रात्रिं युगसहस्रान्तां तेऽहोरात्रविदो जनाः ॥ इति ॥ १७

तं परिवर्तमानमन्योऽनुप्रवर्तते । स्रष्टा द्रष्टा

विभक्तातिमात्रोऽहमिति गम्यते । स मिथ्यादर्शनेदं पावकं

महाभूतेषु चिरोऽवाकाशाद्वायोः प्राणश्चक्षुश्च वक्तारं च तेजसोऽद्भ्यः

स्नेहं पृथिव्या मूर्तिः । पार्थिवाँस्त्वष्टौ गुणान्विद्यात् ।

त्रीन्मातृतस्त्रीन्पितृतः । अस्थिस्त्रायुमज्जानः पितृतः ।

त्वङ्मांसशोणितानि मातृतः । अन्नपान्नमित्यष्टौ । सोऽयं पुरुषः

सर्वमयः सर्वज्ञानोऽपि क्लृप्तः १८

स यद्यनुरुध्यते तद्भवति । यदि धर्ममनुरुध्यते तद्देवो भवति ।

यदि ज्ञानमनुरुध्यते तदमृतो भवति । यदि काममनुरुध्यते

संच्यवते । इमां योनिं संदध्यात् । तदिदमत्र मतम् । श्लेष्मा

रेतसः संभवति । श्लेष्मणो रसः । रसाच्छोणितम् ।

शोणितान्माँसम् । माँसान्मेदः । मेदसः स्नावा ।

स्नावोऽस्थीनि । अस्थिभ्यो मज्जा । मज्जातो रेतः । तदिदं

योनौ रेतः सिक्तं पुरुषः संभवति । शुक्रातिरेके पुमान्भवति ।

शोणितातिरेके स्त्री भवति । द्वाभ्यां समेन नपुंसको भवति ।

शुक्रेण भिन्नेन यमो भवति ।

शुक्रशोणितसंयोगान्मातृपितृसंयोगाच्च । तत्कथमिदं शरीरं परं

संयम्यते । सौम्यो भवति । एकरात्रोषितं कललं भवति ।

पञ्चरात्राद् बुद्धुदाः । सप्तरात्रात्पेशी । द्विसप्तरात्रादर्बुदः ।

पञ्चविंशतिरात्रः स्वस्थितो घनो भवति । मासमात्रात्कठिनो

भवति । द्विमासाभ्यन्तरे शिरः संपद्यते । मासत्रयेण

ग्रीवाव्यादेशः । मासचतुष्केण त्वगव्यादेशः । पञ्चमे मासे

नखरोमव्यादेशः । षष्ठे मुखनासिकाक्षिश्रोत्रं च संभवति ।